



08.05.2024

தலைப்புச் செய்திகள்

1. தேசிய ஜனநாயக கூட்டணி அரசின் 10 ஆண்டு கால சாதனைகள் மக்களின் நல வாழ்வையே நோக்கமாக கொண்டிருந்ததாக பிஜேபி மூத்த தலைவரும் பிரதமருமான திரு.நரேந்திரமோடி தெரிவித்துள்ளார்.
2. பணவீக்கமும், வேலைவாய்ப்பின்மையும் நாட்டின் மிகப்பெரிய சவால்களாக அச்சுறுத்தி வருவதாக காங்கிரஸ் பொதுச்செயலாளர் திருமதி பிரியங்கா காந்தி கூறியுள்ளார்.
3. 12ஆம்வகுப்பு பயின்ற மாணாக்கருக்கு உயர்கல்விக்கு வழிகாட்டும் கல்லூரி கனவு நிகழ்ச்சி இன்று நடைபெற்று வருகிறது.
4. தமிழ்நாட்டில் அடுத்த 5 நாட்களில் வெப்ப நிலை 2 டிகிரி செல்சியஸ் வரை படிப்படியாக குறையக்கூடும் என்று சென்னை வானிலை ஆய்வு மையம் அறிவித்துள்ளது.
5. ஐ.பி.எல். 20-20 கிரிக்கெட் போட்டியில் ஹைதராபாத்தில் சன்ரைசர்ஸ் ஹைதராபாத் இன்று லக்னோ சூப்பர் ஜெயன்னை எதிர்கொள்கிறது.

இனி விரிவான செய்திகள்

மூழுமூழுமூழுமூழு

பிரச்சாரம்

நாடுமுழுவதும் மக்களவைக்கு நடைபெற உள்ள தேர்தலுக்கான பிரச்சாரம் விறுவிறுப்படைந்துள்ளது.

எஞ்சிய 4 கட்ட

96 தொகுதிகளுக்கு வரும் 13ஆம் தேதி நடைபெறும் தேர்தலுக்கான பிரச்சாரம் முடிவடைய 3 நாட்களே எஞ்சியுள்ள நிலையில் இதற்குட்பட்ட தொகுதிகளில் அரசியல் கட்சி தலைவர்கள் தீவிர பரப்புரையில் ஈடுபட்டு வருகின்றனர்.

பிஜேபி மூத்த தலைவரும் பிரதமருமான திரு.நரேந்திரமோடி ஆந்திர மாநிலம் விஜயவாடாவில் இன்று தேர்தல் வாகன பேரணியில் பங்கேற்கிறார்.

முன்னதாக தெலங்காணா மாநிலம் கரீம் நகர் மக்களவை தொகுதியில் இன்று தேர்தல் பிரச்சாரம் மேற்கொண்ட அவர், தேசிய ஜனநாயக கூட்டணி அரசின் 10 ஆண்டு கால சாதனைகள் மக்களின் நலவாழ்வையே நோக்கமாக கொண்டிருந்ததாக தெரிவித்துள்ளார்.

தமக்கு மக்கள் அளித்த வாக்கின் மூலம் பாதுகாப்பு உற்பத்தி பொருட்களை ஏற்றுமதி செய்யும் நாடாக நம் தேசம் வளர்ச்சி பெற்றதாக அவர் குறிப்பிட்டார்.

தேச நலனே பிஜேபியின் உயர் முன்னுரிமை என்றும் அவர் கூறினார்.

உத்திரபிரதேச மாநிலம் ரேபரேலியில் இன்று பரப்புரை மேற்கொண்ட காங்கிரஸ் பொதுச்செயலாளர் திருமதி பிரியங்கா காந்தி பணவீக்கமும், வேலைவாய்ப்பின்மையும் நம் நாட்டை அச்சுறுத்தும் மிகப்பெரிய சவால்கள் என்று குறிப்பிட்டார்.

நாட்டு மக்களுக்கு நீதி கிடைக்க காங்கிரஸ் தலைவர் திரு.ராகுல்காந்தி உறுதியுடன் செயலாற்றி வருவதாக அவர் கூறினார்.

பிரதான கட்சிகளின் அரசியல் தலைவர்களும், வேட்பாளர்களும், வாகன பேரணி மூலமும், பொதுக்கூட்ட பிரச்சாரங்கள் மூலமும் வாக்குகளை முனைப்புடன் திரட்டி வருகின்றனர்.

வீடு வீடாகவும், வீதி வீதியாகவும் சென்று வேட்பாளர்கள் தத்தம் கட்சிகளுக்கு வாக்குகளை கோரி வருகின்றனர்.

இந்நிலையில் 6ஆவது கட்டமாக 49 மக்களவை தொகுதிகளுக்கு வரும் 25ஆம் தேதி நடைபெறும் தேர்தலுக்கான இறுதி வேட்பாளர் பட்டியல் நாளை மாலை வெளியிடப்படுகிறது.

இத்தொகுதிகளில் வேட்பு மனுக்களை விலக்கி கொள்ள நாளை வரை அவகாசம் வழங்கப்பட்டுள்ளது.

மூழுமூழுமூழுமூழு

கோவி ஷீல்டு

கோவிட் தடுப்பூசியான கோவி ஷீல்டை திரும்ப பெறுவதாக இதன் தயாரிப்பு நிறுவனமான யுளவசயணநெஉய அறிவிப்பு வெளியிட்டுள்ளது.

புதிய வகை கோவிட்டை எதிர்கொள்ள பல தடுப்பூசிகள் சந்தைகளில் தற்போது உள்ளதால் கோவி ஷீல்டு தடுப்பூசிக்கான தேவை குறைந்துள்ளதாக அந்நிறுவனம் விளக்கமளித்துள்ளது.

உலகளவில் 300 கோடி டோஸ் கோவி ஷீல்டு மருந்துகள் மூலம் ஏராளமான உயிர்கள் பாதுகாக்கப்பட்டதாக இந்நிறுவனம் தெரிவித்துள்ளது.

மூழுமூழுமூழுமூழு

ஏர் இண்டியா

கேரளாவை சேர்ந்த ஏர் இந்தியா எக்ஸ்பிரஸ் விமான ஊழியர்கள் நிர்வாகத்தின் கொள்கைகளை எதிர்த்து ஒட்டுமொத்தமாக விடுப்பு எடுத்து வேலை நிறுத்த போராட்டத்தில் ஈடுபட்டுள்ளதை அடுத்து 80 விமான போக்குவரத்து சேவைகள் இன்று ரத்து செய்யப்பட்டுள்ளன.

பயணிகளின் வசதிக்காக மாற்று ஏற்பாடுகளை ஏர் இந்தியா நிர்வாகம் மேற்கொண்டு வருகிறது.

இந்த வேலை நிறுத்த போராட்டத்தின் எதிரொலியாக கொச்சியிலிருந்து ஷார்ஜா, பஹ்ரான், தமாம், மஸ்கட் ஆகிய நாடுகளுக்கு செல்ல இருந்த விமானங்களும்,

திருவனந்தபுரம் சர்வதேச விமான நிலையத்திலிருந்தும் - அரபு நாடுகளுக்கான விமான சேவையும் ரத்து செய்யப்பட்டுள்ளன.

இதன் காரணமாக நாடுமுழுவதும் விமான போக்குவரத்து சேவை பாதிக்கப்பட்டுள்ளது.

மூழுமூழுமூழுமூழு

சுனிதா வில்லியம்ஸ்

இந்திய வம்சாவளியை சேர்ந்த அமெரிக்க விண்வெளி வீராங்கணை சுனிதா வில்லியம்ஸ் வரும் 17ஆம் தேதி டிழநபை எவயசடநெச விண்கலம் மூலம் 3ஆவது முறையாக விண்வெளிக்கு செல்கிறார்.

முன்னதாக நேற்று அவர் மேற்கொள்ளவிருந்த விண்வெளி பயணம் ஆக்ஸிஜன் குழாயில் ஏற்பட்ட தொழில்நுட்ப கோளாறு காரணமாக ஒத்திவைக்கப்பட்டது.

இந்நிலையில் வரும் 17ஆம் தேதி சர்வதேச விண்வெளி மையத்திற்கு சுனிதா வில்லியம்ஸ் பயணம் மேற்கொள்வார் என்று நாசா அறிவித்துள்ளது.

மூழுமூழுமூழுமூழு

செஞ்சிலுவை தினம்

சர்வதேச செஞ்சிலுவை தினம் இன்று கடைபிடிக்கப்படுகிறது.

இயற்கை பேரிடர் உள்ளிட்ட சவாலான சூழ்நிலைகளில் பாதிக்கப்பட்டோருக்கு மனித நேய அடிப்படையில் இந்நிறுவனம் தன்னலம் பாராமல் உதவி வரும் நிலையில் அதன் பணிகளை பாராட்டும் வகையில் ஆண்டுதோறும் மே 8 ஆம் தேதி இத்தினம் கொண்டாடப்படுகிறது.

செஞ்சிலுவை சங்க இயக்கத்தில் 8 கோடி மக்கள் மனித நேய பணிகளை மேற்கொண்டு வருவது குறிப்பிடத்தக்கது.

மூழுமூழுமூழுமூழு

கல்லூரி கனவு

தமிழ்நாட்டில் 12ஆம் வகுப்பு முடித்த மாணாக்கருக்கு உயர்கல்விக்கு வழிகாட்டும் கல்லூரி கனவு நிகழ்ச்சி இன்று நடைபெற்று வருகிறது.

திருச்சி, கோவை, நாகை மதுரை திருநெல்வேலி சேலம் மாவட்டங்களில் ஆட்சியர் தலைமையில் இந்நிகழ்ச்சிகள் நடைபெறுகின்றன.

பல்துறை சார்ந்த நிபுணர்கள் பங்கேற்று மாணாக்கருக்கு உயர்கல்விக்கான வாய்ப்புகள் குறித்து விளக்கம் அளித்து வருகின்றனர்.

திருச்சியில் நடைபெற்ற கல்லூரி கனவு நிகழ்ச்சியில் பேசிய மாவட்ட ஆட்சித்தலைவர் திரு.மா.பிரதீப்குமார் தமிழ்நாட்டில் உயர்கல்வி பயிலும் மாணாக்கரின் எண்ணிக்கை தேசிய சராசரி அளவை காட்டிலும் இருமடங்காகும் என்று குறிப்பிட்டார்.

வாய்ஸ்

மூழுமூழுமூழுமூழு

பிளஸ் ஓ

பிளஸ் ஓ துணைத்தேர்வுகள் அடுத்த மாதம் 24ஆம் தேதி தொடங்கி ஜூலை 1ஆம் தேதிவரை நடைபெற உள்ள நிலையில் மாணாக்கர் வரும் 16ஆம் தேதிமுதல் இதற்கு விண்ணப்பிக்கலாம் என்று அரசு தேர்வுகள் துறை இயக்ககம் தெரிவித்துள்ளது.

இதனிடையே அரசு பள்ளி ஆசிரியர்களுக்கான பொது மாறுதல் கலந்தாய்வு வரும் 13ஆம் தேதிமுதல் நடைபெற உள்ளதாக பள்ளிக்கல்வித்துறை அறிவித்துள்ளது.

மூழுமுழுமுழுமுழு

வானிலை

வளிமண்டல கீழுக்கு சுழற்சி காரணமாக தென்காசி, திருநெல்வேலி மாவட்ட மலை பகுதிகள் நீலகிரி, கோவை, தேனி, திண்டுக்கல், விருதுநகர், திருப்பூர் மாவட்டங்களில் இன்று கன மழைக்கு வாய்ப்பிருப்பதாக சென்னை வானிலை ஆய்வு மைய இயக்குனர் திரு.செந்தாமரைக்கண்ணன் தெரிவித்துள்ளார்.

வாய்ஸ்

அடுத்த 5 நாட்களுக்கு தமிழ்நாட்டில் வெப்ப நிலை 2 டிகிரி செல்சியஸ் வரை படிப்படியாக குறையக்கூடும் என்றும் இம்மையம் கூறியுள்ளது.

இந்நிலையில் சிவகங்கை புதுக்கோட்டை ராமநாதபுரம் மாவட்டங்களில் அடுத்த 3 மணி நேரத்தில் லேசான மழைக்கு வாய்ப்பிருப்பதாக இம்மையம் கூறியுள்ளது.

திருச்சி விமான நிலையத்தில் அதிகபட்ச வெப்பநிலையாக 42.1 டிகிரி செல்சியஸ் வெப்பம் இன்று பதிவானது.

கடூர் - பரமத்தி,

மதுரை விமான நிலையம்,

பாளையங்கோட்டையில் 41 டிகிரி செல்சியஸ்க்கு அதிகமாக வெப்பநிலை பதிவானது.

மூழுமுழுமுழுமுழு

மழை மாவட்டங்கள்

இதனிடையே தமிழ்நாட்டின் பல்வேறு மாவட்டங்களில் பரவலாக இன்று மழை பெய்தது.

வேலூர் மாவட்டத்தில் காட்பாடி, சத்துவாச்சாரி விருப்பாச்சிபுரம் அடுக்கம்பாறை உள்ளிட்ட பல்வேறு பகுதிகளில் இன்று அதிகாலை முதல் சுமார் 5 மணி நேரம் கன மழை பெய்ததாக எமது செய்தியாளர் தெரிவிக்கிறார்.

வாய்ஸ்

ராணிப்பேட்டை மாவட்டம் ஆற்காடு வாலாஜா பகுதிகளில் பெய்த சாரல் மழையால் அப்பகுதிகளில் வெப்பம் தணிந்தது.

விழுப்புரம் மாவட்டத்தில் சுமார் 1 மணிநேரம் இடியுடன் கூடிய பலத்த மழை பெய்து குளிர்ச்சி நிலவுவதால் மக்கள் மகிழ்ச்சி அடைந்ததாக எமது செய்தியாளர் தெரிவித்தார்.

வாய்ஸ்

அரியலூர் மாவட்டம் ஜெயங்கொண்டம் சுற்றுவட்டார பகுதிகளில் குளிர்ந்த காற்றுடன் மழை பெய்ததை அடுத்து இப்பகுதியில் கடந்த நாட்களாக நிலவிய கடும் வெப்பம் குறைந்துள்ளது.

கிருஷ்ணகிரி மாவட்டத்தில் பெய்த மழையால் தக்காளி பீன்ஸ் காலி.பளவர் உள்ளிட்ட காய்கறிகள் சேதமடைந்துள்ளன.

மூழுமூழுமூழுமூழு

தீ விபத்து

விருதுநகர் மாவட்டம் ஸ்ரீவில்லிபுத்தூர் மேகமலை புலிகள் காப்பக சரணாலயத்தில் 2ஆவது நாளாக தொடரும் காட்டுத்தீ இன்றுமாலைக்குள் கட்டுக்குள் கொண்டுவரப்படும் என புலிகள் காப்பக துணை இயக்குனர் திரு.தேவராஜ் தெரிவித்துள்ளார்.

திருப்பத்தூர் மாவட்டம் ஆம்பூர் அருகே மின்கசிவு காரணமாக இன்று கோழிப்பண்ணையில் நேரிட்ட தீ விபத்தில் 20 லட்சம் ரூபாய் மதிப்பிலான கோழிகளும், தீவணங்களும் தீக்கிறையாயின.

ஆம்பூர் தியணைப்புத்துறையினர் சம்பவ இடத்திற்கு விரைந்து நீண்ட நேரம் போராடி தீயை கட்டுக்குள் கொண்டு வந்தனர்.

மூழுமூழுமூழுமூழு

இருவரி

நாமக்கல் மக்களவை தொகுதியில் பதிவான மின்னணு வாக்குப்பதிவு இயந்திரங்கள் வைக்கப்பட்டுள்ள திருச்செங்கோடு விவேகானந்தா மகளிர் தொழில்நுட்ப கல்லூரியின் வைப்பறையை மாவட்ட ஆட்சித்தலைவர் டாக்டர்.உமா இன்று ஆய்வு செய்தார்.

நெல்லை மாவட்டத்தில் உள்ள தனியார் பள்ளி வாகனங்கள் குறைபாடுகளுடன் இயக்கப்பட்டால் உரிமம் ரத்து செய்யப்படும் என்று மாவட்ட நிர்வாகம் எச்சரித்துள்ளது.

முன்னதாக மாவட்ட ஆட்சித்தலைவர், போக்குவரத்து துறை அதிகாரிகள் இன்று தனியார் பள்ளி வாகனங்களை ஆய்வு செய்தனர்.

காஞ்சிபுரம் மாவட்டம் ஸ்ரீபெரும்புதூர் வட்டத்தில் மு.ஆ.மங்கலம் கிராமத்தில் இருந்து கடத்த முயன்ற 5 ஆயிரத்து 170 கிலோ பொதுவிநியோக திட்ட அரிசியை மாவட்ட வழங்கல் மற்றும் நுகர்வோர் பாதுகாப்பு அலுவலர்கள் கைப்பற்றினார்கள்.

அத்தியாவசிய பொருட்கள் சட்டத்தின் கீழ் வழக்கு பதிவு செய்யப்பட்டு உரிய நடவடிக்கைகள் மேற்கொள்ளப்படுவதாக ஆட்சித்தலைவர் திருமதி கலைச்செல்வி மோகன் கூறியுள்ளார்.

மூழுமூழுமூழுமூழு

கிரிக்கெட்

ஐ.பி.எல். 20-20 கிரிக்கெட் போட்டியில் ஹைதராபாத்தில் இன்று சன்ரைசர்ஸ் ஹைதராபாத் - லக்னோ சூப்பர் ஜெயன்ஸை எதிர்கொள்கிறது.

மூழுமூழுமூழுமூழு

இத்துடன் இந்த செய்தியறிக்கை முடிவடைந்தது

மூழுமூழுமூழுமூழு